




Bongani Mayosi longudokotela wenhlitiyo

Nozuko Mkizwana
Sibusiso Khumalo



Lencwadzi yetindzaba ikhulumma ngadokotela
waseNingizimu Afrika longuBongani Mawethu
Mayosi.


BekanguSosayensi lowatfolo Iwati
lolubalulekile ngesifo senhlitiyo.



Bongani watalwa nga-1967, eMthatha eMpumalanga
Kapa eNingizimu Afrika.

Wafundza esikolweni lesisesigodzini
saseNgqamakhwe.


Make waBongani bekangumhlengikati, kantsi babe
wakhe bekangudokotela.



Onkhe malanga ekhaya, batali baBongani bebacoca ngemisebenti yabo.

Wacala kutsandza tindzaba tetemphilo, kanye nekusita bantfu.


Ngenca yekuva ngemisebenti yebatali bakhe, Bongani waba nelutsandvo lweSayensi Yetemphilo.



Esikolweni, Bongani bekatsandza Tibalo kanye neSayensi Yekuphila.


Bekatikhandla kuletifundvo ngobe bekafuna kuba ngudokotela.

Watsi angacedza sikolo, wafundza enyuvesi yaKwaZulu-Natal kanye neyaseKapa. Bekangumfundzi lophumelelako.



Bongani watfola umfundzate wekuchubekisela embili tifundvo takhe, eNyuvesi yase-Oxford eNgilandi.

Waphindze wafundza eMelika. Wabese ubuyela eNingizimu Afrika kute asebente njengadokotela. Bekangudokotela lokahle nalonemusa, bekatitsandza tigulane takhe.



Kutsite kusenjalo Bongani waphindze waya ngesheya kwetilwandle.

Bekafuna kufundza kabanti nge-*Cardiology*.

I-*Cardiology* sifundvo senhlitiyo, kanye netifo letihlasela inhlitiyo.

Bongani bekayi-*Cardiologist*-dokotela wenhlitiyo.



Dkt Mayosi wasebenta nalabanye bacwaningi ngesheya kwetilwandle. Batfola intfo letsite lebaluleke kakhulu.

Labacwaningi batfola kutsi yini leyenta labanye bantfu babe nesifo senhlitiyo.


Labakutfola kwasita nalabanye bodokotela emhlabeni wonkhe.



Bongani wabuya eNingizimu Afrika sekanelwati
lolukhetsekile kutekwelapha.

Wasebenta neNdvuna yeLitiko Letemphilo yelive futsi
waniketa teluleko letimayelana netinkinga temphilo
letikhungetse sive.

Liphupho lakhe bekukubona emave ase-Afrika
acatulula tinkinga tawo ngekusebentisa iSayensi.



Bongani bekatetsema njenga Sosayensi wase-Afrika. Lakutfolo nakenta lucwaningo bekubalulekile emhlabeni wonkhe.

INingizimu Afrika iyawuhlonipha umsebenti wakhe kanye naloko lakufeza.


Wahlonishwa ngekunikwa umklomelo lomkhulu welive kuteSayensi, lobitwa nge-*Order of Mapungubwe*.



Bongani bekanguPhrofesa weNhlitiyo eNyuvesi
yaseKapa (UCT).

Nakafundzisa, bekahlanganyela Iwati Iwakhe titjudeni
takhe.

Bekabucondza bumatima bebefundzi labanyenti.
Wakhutsata bodokotela labasebancane kanye
nalabanye labefundzela iSayensi Yetemphilo.



Phrofesa Mayosi wakhushulelwa esikhundleni sekuba yiNhloko YeSayensi Yetemphilo e-UCT.

Bekahlala amatasatasa enta umsebenti wakhe.
Bekanguthishela, umcwaningi, kanye nemholi.

Bongani Mayosi ukhunjulwa bantfu labanyenti njengesibonelo sekulingiswa.



Wafundza esikolweni sasemakhaya, wabangumholi kuSayensi Yetemphilo enyuvesi yaseNingizimu Afrika lesembili.

Waba nguchwepeshe kuSayensi Yetemphilo yemhlaba wonkhe.

Bongani wafinyelela ngalokunyenti kakhulu ekuphileni, kepha bekatfobekile.



Nasifundza ngeSayensi, sicabanga ngaDkt Mayosi.

Singahlonipha imphumelelo yakhe, kanye
nemphumelelo yaboSosayensi labanyenti base-Afrika.

Singaphindze sihloniphe nekubaluleka kwelwati lwase-Afrika.

—Imibuto

1. Ngubani lolandzisa lendzaba? Lendzaba ikhuluma ngabani?
2. Bongani wacala nini kutsanza temphilo kanye neSayensi, futsi kungani?
3. Iyini i'*cardiology*?
4. Iyini "iSayensi Yetemphilo"? Tfola lokwengetiwe ngemsebenti lowentiwa kuSayensi Yetemphilo.
5. NjengaSosayensi Wetemphilo naDokotela Wenhliyo, Bongani uwusite njani umphakatsi?
6. Fundza ngalabanye boSosayensi labatsatfu base-Afrika.
7. Ngutiphi tinkinga letitsintsa umphakatsi lenikhuluma ngato ekhaya?
8. Chaza kutsi imfundvo yakho ingakusita njani kutsi ukhone kucatulula letinye taletinkinga.

—Tincwadzi letikuloluchungechunge

- Andile Mji
- Asnath Mahapa
- Bongani Mayosi
- Charlotte Maxeke
- Mmantsane Moche Diale
- Mulalo Doyoyo
- Tebello Nyokong
- Tshilidzi Marwala

Lendzaba icanjwe yaphindze yabhalwa
ngesiXhosa, njengenceny ephrojekthi
yetintfo tekufundza te-Zenex Ulwazi Lwethu
nga-2020.



Ulwazi Lwethu is a Zenex Foundation funded and initiated project to develop a series of graded and leisure African language readers and teacher support materials. This project is targeted at teaching and supporting learners in the Foundation Phase to improve their home language reading and understanding. The readers have been originated in nine African languages in collaboration with Molteno Institute for Language and Literacies, Nelson Mandela Institute for Education and Rural Development, Room to Read South Africa, and Saide. All resources are developed as Open Education Resources (OER).



NELSON MANDELA
Institute for
EDUCATION AND
RURAL DEVELOPMENT



basic education
Department:
Basic Education
REPUBLIC OF SOUTH AFRICA

*The Ulwazi Lwethu readers and storybooks have
been quality assured and approved by DBE.*

Your attribution should include the following:

Title: Bongani Mayosi longudokotela wenhlitiyo
Author/s: Nozuko Mkizwana
Translator/s: Simangele Khoza
Illustrator/s: Sibusiso Khumalo
Assurer/s: Mduduzi Benjie Shongwe
Language: Siswati



© Zenex Foundation - Saide 2025 (Updated Edition)

CC BY includes the following elements:
BY – Credit must be given to the creator

